

မြန်မာကုန်သွယ်မှုမြှင့်တင်ရေးအဖွဲ့ နေ့စဉ်ဈေးကွက်သတင်းလွှာ



June 17, 2022

Volume 55, Number 13

၁၇.၆.၂၀၂၂

| | |
|-------------------------|----------------|
| ကမ္ဘာ့ရွှေဈေး | = ၁၁၄၇ US\$ |
| မြန်မာ့ရွှေဈေး | = ၂၀၅၆၀၀၀ ကျပ် |
| ဒေါ်လာဈေး | = ၂၀၉၀ ကျပ် |
| CBM Rate | = ၁၈၅၀.၀ ကျပ် |
| ယူရို တစ်ယူရို | = ၁၉၄၆.၂ ကျပ် |
| စက်ဘူတစ်ဒေါ်လာ | = ၁၃၃၅.၄ ကျပ် |
| စတာလင်ပေါင်တစ်ပေါင် | = ၂၂၇၅.၅ ကျပ် |
| ဩစတြေးလျတစ်ဒေါ်လာ | = ၁၂၉၄.၁ ကျပ် |
| တရုတ်ယွမ် (တစ်ယွမ်) | = ၂၇၆.၀၄ ကျပ် |
| အိန္ဒိယရူပီး (တစ်ရူပီး) | = ၂၃.၇၀၄ ကျပ် |
| ကိုရီးယားဝမ်တစ်ရာ | = ၁၄၃.၂၆ ကျပ် |
| မလေးရှားရင်းဂစ် | = ၄၂၀.၅၅ ကျပ် |
| ထိုင်းဘတ်တစ်ဘတ် | = ၅၂.၄၆၀ ကျပ် |

Source: CBM Rate, etrademyanmar.com

မန္တလေးကုန်စည်ဒိုင်၏ မြေပဲလုံးဆန်များ ဈေးနှုန်းမြင့်တက်လာ

မြေပဲလုံးဆန်ကို တရုတ်ဈေးကွက်မှဝယ်ယူမှုရှိခြင်း၊ ရန်ကုန်ဝယ်လက်မှလည်း ပုံမှန်ဝယ်ယူလျက်ရှိခြင်းတို့ကြောင့် ဈေးနှုန်းမြင့်တက်လာခဲ့သည်။ ဈေးကွက် လက်ကျန်နည်းနေကြောင်းလည်းသိရသည်။ S1 ဆီဆံကိုလည်း ဆီစက်သမားများမှ ပုံမှန်ဝယ်ယူလျက်ရှိသည်။ ရန်ကုန်ဝယ်လက်နှင့်ဆီစက်သမားများမှ ဝယ်ယူလျက် ရှိကြောင်းသိရသည်။

မြေပဲလုံးဆံ(ဖြူ) တစ်ပိဿာ ဈေးနှုန်းများမှာ ယခုတစ်ပတ် ကျပ် ၄၄၀၀ မှ ၄၅၀၀၊ ယခင်တစ်ပတ် ကျပ် ၄၀၀၀ မှ ၄၁၅၀၊ ယခင်လ ကျပ် ၃၉၀၀ မှ ၄၀၀၀ ဖြစ်ခဲ့ သည်။ ယခင်တစ်ပတ်ထက် ကျပ် ၃၅၀ မှ ၄၀၀ ၊ ယခင်လထက် ကျပ် ၅၀၀ မြင့်တက် လာသည်။

မြေပဲလုံးဆံ(နီ) တစ်ပိဿာလျှင် ယခုတစ်ပတ် ကျပ် ၄၃၀၀ မှ ၄၃၅၀၊ ယခင် တစ်ပတ်ကျပ် ၃၈၀၀ မှ ၃၉၅၀၊ ယခင်လကျပ်၃၇၅၀ မှ ၃၈၅၀ ဖြစ်ခဲ့သည်။ ယခင် တစ်ပတ်ထက် ကျပ် ၄၀၀ မှ ၅၀၀၊ ယခင်လထက်ကျပ် ၅၀၀ မှ ၅၅၀ မြင့်တက် လာသည်။

S1 ဆီဆံ တစ်ပိဿာလျှင် ယခုတစ်ပတ် ကျပ် ၄၂၀၀ မှ ၄၃၀၀၊ ယခင် တစ်ပတ်ကျပ် ၃၈၀၀ မှ ၄၀၀၀၊ ယခင်လကျပ် ၃၆၅၀ မှ ၃၈၅၀ ဖြစ်ခဲ့သည်။ ယခင် တစ်ပတ်ထက် ကျပ် ၃၀၀ မှ ၄၀၀၊ ယခင်လထက် ကျပ် ၄၅၀ မှ ၅၅၀ မြင့်တက် လာသည်။

Source: ရတနာပုံကုန်သွယ်မှုဗဟိုဌာန

CONTACT US

ကုန်သွယ်မှုသတင်းအချက်အလက်နှင့် သုတေသနဌာနခွဲ

ဖုန်း ၀၁-၃၇၁၂၀၃
၀၁-၃၇၆၄၁၆
၀၁-၃၇၆၄၉၀
ဖက်စ် ၀၁- ၃၇၆၄၁၆

<http://www.myantrade.gov.mm>
myantradetir2016@gmail.com

ဗဟိုဘဏ်ကရောင်းချပေးသည့် နိုင်ငံခြားငွေဖြင့် ပထမအကြိမ်တင်သွင်းသည့် ယူရီးယားမြေဩဇာတန် ၇၅၀၀၀ ခန့်ကို အရောင်းဆိုင် ၂၉၁ ဆိုင်တွင် ကြိုက်ရောင်း/ကြိုက်ဝယ်စနစ်ဖြင့် ရောင်းချ

ဗဟိုဘဏ်မှ ရည်ညွှန်းငွေလဲနှုန်းဖြင့် တိုက်ရိုက်ရောင်းချပေးသည့် နိုင်ငံခြားငွေ ဖြင့် ပထမအကြိမ်တင်သွင်းသည့် ယူရီးယားမြေဩဇာ တန် ၇၅၀၀၀ ခန့်ကို သက်သာသောဈေးနှုန်းဖြင့် ဖြန့်ဖြူးရောင်းချပေးမည်ဖြစ်ပြီး ဇွန် ၁၁ ရက်မှစတင်၍ တိုင်းဒေသကြီးနှင့် ပြည်နယ် ၁၁ ခုရှိ မြို့နယ် ၁၃၆ မြို့နယ်မှ အရောင်းဆိုင် ၂၉၁ ဆိုင် တွင် ကြိုက်ရောင်း/ကြိုက်ဝယ်စနစ်ဖြင့် လက်ငင်းငွေချေဖြန့်ဖြူး ရောင်းချပေးလျက် ရှိကြောင်း ယူရီးယားမြေဩဇာ ဝယ်ယူဖြန့်ဖြူးရောင်းချရေးဦးဆောင်ကော်မတီမှ ထုတ်ပြန်ထားသည်။

ယူရီးယားမြေဩဇာဝယ်ယူဖြန့်ဖြူးရောင်းချရေး ဦးဆောင်ကော်မတီသည် မြန်မာနိုင်ငံမြေဩဇာ၊ မျိုးစေ့နှင့် စိုက်ပျိုးရေး ဆေးလုပ်ငန်းရှင်များ၊ အသင်းဝင်ကုမ္ပဏီများ စုစည်းဖွဲ့စည်းထားသော Consortium အဖွဲ့နှင့် မြန်မာနိုင်ငံဆန်စပါး အသင်းချုပ်တို့နှင့်ပူးပေါင်း၍ တောင်သူလယ်သမားများ စိုက်ပျိုးရေးလုပ်ငန်းခွင်တွင် အသုံးပြုရန်လိုအပ်လျက်ရှိသော အရည် အသွေးနှင့် စံချိန်စံညွှန်းပြည့်မီသည့် ယူရီးယားမြေဩဇာများ ပြင်ပပေါက်ဈေးထက် ဈေးနှုန်းသက်သာစွာဖြင့် ရောင်းချနိုင်ရေး ဆောင်ရွက်လျက်ရှိသည်။

တောင်သူများအနေဖြင့် ဈေးနှုန်းသက်သာစွာ ဖြန့်ဖြူးရောင်းချပေးမည့် ယူရီးယားမြေဩဇာများကို သက်ဆိုင်ရာ ကျေးရွာအုပ်စု လယ်ယာမြေစီမံခန့်ခွဲမှုအဖွဲ့ထံမှ ဝယ်ယူခွင့်လက်မှတ်များ အခမဲ့ရယူ၍ မြို့နယ်များရှိ သက်ဆိုင်ရာ အရောင်းဆိုင်များ၌ ယူရီးယားမြေဩဇာ ဝယ်ယူဖြန့်ဖြူးရောင်းချရေးဦးဆောင်ကော်မတီမှ ထုတ်ပြန်ထားသော ရည်ညွှန်း ဈေးနှုန်းများအတိုင်း ဝယ်ယူရရှိနိုင်မည်ဖြစ်သည်။

တောင်သူများအနေဖြင့် ယူရီးယားမြေဩဇာများကို မြို့နယ်အလိုက်သတ်မှတ်ဖြန့်ဖြူးရောင်းချသည့် အရောင်းဆိုင်များ၌ သတ်မှတ်ဈေးနှုန်းအတိုင်း ဝယ်ယူရရှိခြင်းမရှိလျှင်သော်လည်းကောင်း၊ သတ်မှတ်စည်းကမ်းများနှင့်ကိုက်ညီပြီး ဝယ်ယူရန် အခက်အခဲရှိခဲ့လျှင်သော်လည်းကောင်း သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန ဖုန်း ၀၆၇-၄၁၀၀၃၅၊ သမဝါယမဦးစီး ဌာန ဖုန်း-၀၆၇-၄၁၀၀၄၀၊ ကျေးလက်ဒေသဖွံ့ဖြိုးတိုးတက်ရေးဦးစီးဌာန ဖုန်း-၀၆၇-၄၁၆၂၁ နှင့် တိုင်းဒေသကြီး/ပြည်နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနရုံးများနှင့် မြို့နယ်အဆင့်ဖြန့်ဖြူးရောင်းချရေးကော်မတီများသို့ ဆက်သွယ်နိုင် သည်။

ယူရီးယားမြေဩဇာ 50 Kg ပါ တစ်အိတ်လျှင် ရန်ကုန်ဂိုဒေါင်ဈေး ကျပ် ၈၆၀၀၀၊ ပဲခူးတိုင်းဒေသကြီး ပဲခူးတွင် ကျပ် ၈၇၈၀၀၊ ပြည်တွင် ကျပ် ၈၆၀၀၀၊ မန္တလေးတိုင်းဒေသကြီးတွင် ကျပ် ၈၆၀၀၀၊ မကွေးတိုင်းဒေသကြီး မကွေးတွင် ကျပ် ၈၉၀၀၀၊ စလင်း/ပွင့်ဖြူတွင် ကျပ် ၈၉၀၀၀၊ မွန်ပြည်နယ် မော်လမြိုင်/သထုံတွင် ကျပ် ၈၈၈၀၀၊ စစ်ကိုင်းတိုင်းဒေသကြီး မုံရွာတွင် ကျပ် ၈၉၅၀၀၊ ရေဦး/ရွှေဘိုတွင် ကျပ် ၈၉၈၀၀၊ ရန်ကုန်တိုင်းဒေသကြီး သုံးခွတွင် ကျပ် ၈၈၀၀၀၊ ထန်းတပင်တွင် ကျပ် ၈၆၅၀၀၊ ရခိုင်ပြည်နယ်၌ စစ်တွေတွင် ကျပ် ၉၂၆၀၀၊ မောင်တောတွင် ကျပ် ၉၉၄၀၀၊ ကရင်ပြည်နယ်၌ဘားအံတွင် ကျပ် ၈၈၈၀၀၊ လှိုင်းဘွဲ့တွင် ကျပ် ၈၉၃၀၀၊ ဧရာဝတီတိုင်းဒေသကြီး၌ ပုသိမ်တွင် ကျပ် ၈၅၂၀၀၊ ဟင်္သာတတွင် ကျပ် ၈၈၀၀၀ ၊ ရှမ်းပြည်နယ်(အရှေ့) ကျိုင်းတုံတွင် ကျပ် ၉၆၀၀၀၊ မိုင်းတုံတွင် ကျပ် ၁၀၀၈၀၀၊ ရှမ်းမြောက်၌ လားရှိုးတွင် ကျပ် ၉၂၀၀၀၊ ကျောက်မဲတွင် ကျပ် ၉၀၀၀၀၊ ရှမ်းတောင်၌ တောင်ကြီးတွင် ကျပ် ၈၉၅၀၀၊ ကလေးတွင် ကျပ် ၈၈၈၀၀၊ မိုင်းပန်တွင် ကျပ် ၉၂၀၀၀ တို့ဖြစ်သည်။ သတ်မှတ်စည်းကမ်းများနှင့်ကိုက်ညီပြီး ဝယ်ယူရန်အခက်အခဲရှိပါက မြို့နယ်အဆင့်ရောင်းချရေး ကော်မတီသို့ သတင်းပို့ဝယ်ယူနိုင်ကြောင်း ထုတ်ပြန်ချက်တွင်ဖော်ပြထားသည်။

Source: <https://news-eleven.com/article/232500>

၂၀၁၈-၂၀၁၉ မှ ၂၀၂၀-၂၀၂၁ ဘဏ္ဍာနှစ်အထိ စစ်ကိုင်းတိုင်းဒေသကြီးအတွင်းရှိ အသေးစားနှင့်လက်လုပ်လက်စား ရွှေလုပ်ကွက် ၃၅၀ ကျော်မှ အခွန်အခပေးသွင်းရန် ကျန်ရှိနေကြောင်းထုတ်ပြန်

၂၀၁၈-၂၀၁၉ ဘဏ္ဍာနှစ်မှ ၂၀၂၀- ၂၀၂၁ ဘဏ္ဍာနှစ်အထိ သုံးနှစ်အတွင်း စစ်ကိုင်းတိုင်းဒေသကြီးအတွင်းရှိ အသေးစား နှင့် လက်လုပ်လက်စား ရွှေလုပ်ကွက် ၃၅၀ ကျော်မှ နိုင်ငံတော်သို့ အခွန်အခပေးသွင်းရန် ကျန်ရှိနေကြောင်း စစ်ကိုင်းတိုင်း ဒေသကြီး လုပ်ကွက်စိစစ်ချထားပေးရေးအဖွဲ့မှ ထုတ်ပြန်ထားသည်။

၂၀၁၈-၂၀၁၉၊ ၂၀၁၉-၂၀၂၀ နှင့် ၂၀၂၀-၂၀၂၁ ဘဏ္ဍာရေးနှစ်များတွင် စစ်ကိုင်းတိုင်းဒေသကြီး ခန္တီးမြို့နယ်၊ ဟုမ္မလင်း မြို့နယ်၊ ဖောင်းပြင်မြို့နယ်၊ ကသာမြို့နယ်၊ ဗန်းမောက်မြို့နယ်နှင့် ကျွန်းလှမြို့နယ်များတွင် ဓာတ်သတ္တု(ရွှေ)အသေးစားနှင့် ဓာတ်သတ္တု(ရွှေ) လက်လုပ်လက်စားထုတ်လုပ်ရန် ခွင့်ပြုမိန့်လျှောက်ထားသည့် လုပ်ကွက်များအနက် စစ်ကိုင်းတိုင်းဒေသကြီး အစိုးရအဖွဲ့ Cabinet က အတည်ပြုပြီး အခွန်အခပေးသွင်းရန်ပျက်ကွက်နေသော ဓာတ်သတ္တု (ရွှေ) အသေးစားလုပ်ကွက် ပေါင်း ၂၅၆ ကွက်နှင့် ဓာတ်သတ္တု(ရွှေ) လက်လုပ်လက်စားလုပ်ကွက်ပေါင်း ၉၈ ကွက်တို့မှာ အခွန်အခပေးသွင်းရန်ကျန်ရှိနေ ကြောင်း ထုတ်ပြန်ထားသည်။

အခွန်အခပေးသွင်းရန် ကျန်ရှိနေသည့် ကုမ္ပဏီ/လုပ်ငန်းရှင်များထံသို့ ရှေ့နေနို့တစ်စာများ ပေးပို့ခဲ့ပြီးဖြစ်ကြောင်း၊ ပေးသွင်းရန်ကျန်ရှိနေသော အခွန်အခများကို တိုင်းဒေသကြီးအစိုးရအဖွဲ့ ဘဏ္ဍာရန်ပုံငွေစာရင်းသို့ ဓာတ်သတ္တု(ရွှေ) အသေးစား လေးဧကလုပ်ကွက်တစ်ကွက်လျှင် ကျပ် ၁၁ ဒသမ ၉၄၈ သန်း (ကျပ် ၁၁,၉၄၈,၅၆၃ ဒသမ ၃၂) နှင့် ဓာတ်သတ္တု (ရွှေ) လက်လုပ်လက်စား တစ်ဧကလုပ်ကွက် တစ်ကွက်လျှင် ကျပ် ၁ ဒသမ ၁၄၇ သန်း (ကျပ် ၁,၁၄၇,၁၄၀ ဒသမ ၈၃) အား အမြန်ဆုံးပေးသွင်းဆောင်ရွက်ကြရန် ထုတ်ပြန်ချက်တွင်ဖော်ပြထားသည်။

ရှေ့နေနို့တစ်စာများ ပေးပို့ဆောင်ရွက်ရာတွင် ခန္တီးခရိုင်အတွင်းရှိ ကုမ္ပဏီ/လုပ်ငန်းရှင်များ၏ လိပ်စာရှင်ရှာမတွေ့သော ကြောင့် စာတိုက်မှပြန်လည်ပေးပို့လာသော ကုမ္ပဏီ/လူပုဂ္ဂိုလ် ၆၀ ကျော်အနေဖြင့် လာမည့် ဇူလိုင် ၁၆ ရက် နောက်ဆုံးထား ပေးသွင်းရန် နိုင်ငံပိုင်သတင်းစာတွင် ဖော်ပြထားသည်။

သတ်မှတ်ကာလအတွင်း လာရောက်ဆက်သွယ်ပေးသွင်းခြင်းမရှိပါက တည်ဆဲဥပဒေများနှင့်အညီ အရေးယူဆောင်ရွက် မည်ဖြစ်ကြောင်း စစ်ကိုင်းတိုင်းဒေသကြီး လုပ်ကွက်စိစစ်ချထားပေးရေးအဖွဲ့က ထုတ်ပြန်ထားသည်။ ၂၀၂၂-၂၀၂၃ ဘဏ္ဍာနှစ် တစ်လအတွင်း ပြည်နယ်နှင့်တိုင်းဒေသကြီးများရှိ ရွှေသတ္တုလုပ်ကွက်များမှ ရွှေသတ္တု ၂၇၅ ဒသမ ၃၅ ထရပ်အောင်စ ထုတ်လုပ်ထားပြီး ရှမ်းပြည်နယ်(တောင်ပိုင်း)မှ အများဆုံးဖြစ်ကြောင်း သယံဇာတနှင့်သဘာဝပတ်ဝန်းကျင်ထိန်းသိမ်းရေး ဝန်ကြီးဌာနမှသိရသည်။

Source: <https://news-eleven.com/article/232503>

ကြက်သွန်နီဈေးပြန်ကျ ပဲခဲဈေးအနည်းငယ်တက်

ရန်ကုန်၊ ဘုရင့်နောင်ဈေးကွက်မှာ ဆက်တိုက်အတက်ပဲပြခဲ့တဲ့ ကြက်သွန်နီဈေးတွေဟာဆိုရင် ဒီနေ့ ဇွန် ၁၆ ရက်မှာတော့ အကျဈေးဘက်ကို အနည်းငယ်ပြန်ရောက်သွားပါတယ်။ အမျိုးအစားအလိုက် တစ်ပိဿာ ကျပ် ၅၀ ကနေ ၁၀၀ ခန့်စီ ဈေးကျ သွားတာပါ။

ပုသိမ်ဈေးကွက်မှာတော့ ပဲခဲ(လက်ကား) ဈေးတွေ တစ်ပိဿာ ကျပ် ၁၀၀၀ ကျော်ထိဖြစ်လာပြီး အနည်းငယ် တက်လာပါတယ်။ ဆက်တိုက်အတက်ဈေးရှိနေတဲ့ မတ်ပဲဈေးနှုန်းကတော့ ဆက်တက်နေဆဲဖြစ်ပါတယ်။

- မတ်ပဲ(အက်ဖ်အေကျူအာစီ) (၂၀၂၂) ဘုရင့်နောင် 1570000ကျပ်
- မတ်ပဲ(အက်စ်ကျူအာစီ) (၂၀၂၁) ဘုရင့်နောင် 1760000 ကျပ်
- ကြက်သွန်နီ (ဆိပ်ဖြူရှယ်)(သစ်) (၁)ပိဿာ 1800 ကျပ်
- ကြက်သွန်နီ (ဆိပ်ဖြူလတ်ကြီး) (၁)ပိဿာ 1750 ကျပ်
- ကြက်သွန်နီ (ဆိပ်ဖြူလတ်သန့်) (၁)ပိဿာ 1550 ကျပ်
- ကြက်သွန်နီ(ဆိပ်ဖြူလတ်ချော) (၁)ပိဿာ 1250 ကျပ်
- ပဲခဲ (ပုသိမ်) (လက်ကား) 10400 ကျပ်

Source: https://greenwaymyanmar.com/posts/market_price_for_june_16

အိန္ဒိယဆန်ကွဲ တရုတ်ပြည်သို့ အများဆုံးတင်ပို့



<https://www.foodindustrydirectory.com.mm>



<https://www.foodindustrydirectory.com.mm>

တရုတ်နိုင်ငံဟာ အိန္ဒိယဆန်ကွဲ အများဆုံး တင်သွင်းနေတဲ့ နိုင်ငံဖြစ်နေပါတယ်။ ယခင်က အိန္ဒိယဆန်ကွဲကို အာဖရိကနိုင်ငံများ သို့သာ အဓိကအားဖြင့် တင်ပို့ခဲ့ပါတယ်။ ၂၀၂၁-၂၀၂၂ ဘဏ္ဍာရေးနှစ်အတွင်း တရုတ်နိုင်ငံ က အိန္ဒိယထံမှ ဆန်နှင့်ဆန်ကွဲမက်ထရစ်တန် ၁.၆၃၄ သန်းတင်သွင်းခဲ့ပြီး ၉၇% နီးပါးရှိတဲ့

မက်ထရစ်တန် ၁.၅၇၆ သန်းက ဆန်ကွဲဖြစ်ပါတယ်။

ဆန်ကွဲကို အကြီးအသေး နှစ်မျိုးခွဲခြားရာ၌ ဆန်စေ့အပြည့် အလျား၏လေးပုံသုံးပုံထက်တိုနေပြီး ထက်ဝက်ကျော်နေပါက အကြီးဟုသတ်မှတ်ပြီး ထက်ဝက်အောက်ဆိုပါက အသေးဟုသတ်မှတ်ကြပါတယ်။

ကုန်သွယ်ရေးကျွမ်းကျင်သူများက တရုတ်နိုင်ငံက အိန္ဒိယဆန်ကွဲကို ပြည်တွင်းပိုင်အရက်ထုတ်လုပ်မှုအတွက် စက်မှု ကုန်ကြမ်းအဖြစ် ဝယ်ယူခြင်းအပြင် ခေါက်ဆွဲထုတ်လုပ်ဖို့အတွက်လည်း ဝယ်ယူတယ်လို့ ပြောကြားကြပါတယ်။ အိန္ဒိယဆန် တင်ပို့သူများအသင်း All India Rice Exporters Association ဥက္ကဋ္ဌဟောင်း Vijay Setia က " တရုတ်က ဆန်ကွဲကိုပဲ အဓိက ထားပြီးဝယ်ပါတယ်။ ဆန်ကွဲကို ကုန်ကြမ်းအဖြစ်သုံးစွဲပြီး ဝိုင်ချက်တယ်။ ခေါက်ဆွဲလုပ်တယ်" လို့ ပြောကြားပါတယ်။

Covid-19 ကပ်ရောဂါကာလမတိုင်ခင်က တရုတ်ကိုယ်စားလှယ်အဖွဲ့ အိန္ဒိယနိုင်ငံသို့လာရောက်ခဲ့ပြီး ဆန်စက်အချို့ကို ကြည့်ရှုခဲ့ကြောင်း သူကပြောကြားပါတယ်။ ကျွမ်းကျင်သူတို့က ဆန်ကွဲအဝယ်များလာတာ ယူကရိန်းကို ရုရှားကျူးကျော်စစ် ဆင်နွှဲတာကြောင့် ပြောင်းစေ့နှုန်းများ မြင့်တက်တဲ့အတွက် ဆန်ကွဲကို ပိုအသုံးများလာတယ်လို့ဆိုပါတယ်။

Source: <https://www.foodindustrydirectory.com.mm/food-industry/food-livestock/item/4608-china-biggest-importer-of-indian-broken-rice.html>

၂၀၂၂ ခုနှစ် ဇွန်လ ၁၀ ရက်မှ ၁၆ ရက်အတွင်း အာရှဆန် တစ်ပတ်တာအခြေအနေ

ယခုသီတင်းပတ် ဝယ်လိုအားပျော့ကျသဖြင့် ပြည်ပပို့ထိုင်းဆန် ဈေးနှုန်းများကျဆင်းပါသည်။ ထိုင်းဘတ်ငွေနှင့် ကန်ဒေါ်လာလဲနှုန်းတွင် ဘတ်ငွေတန်ဖိုးကျခြင်းကြောင့်လည်း ပြည်ပပို့ထိုင်းဆန်ဈေးနှုန်းများ ကျဆင်းပါသည်။

ထိုင်း ၅%ဆန်ကွဲပါဆန် <RI-THBKN5-P1> ဈေးနှုန်းများ ယခုသီတင်းပတ်တွင် \$450-\$460 ရှိခဲ့ပြီး ယခု သီတင်းပတ်တွင် \$430-\$440 သို့ ကျဆင်းသည်။ "ဘတ်ငွေ ဈေးကျ၊ ဝယ်လိုအားလည်းကျလို့ ပြည်ပပို့ဆန် ဈေးကျပါတယ်" ဟု ဘန်ကောက်မှ ဆန်ကုန်သည်က ရိုက်တာသတင်းဌာနသို့ပြောကြားသည်။ ဘတ်ငွေ ဆန်ဈေးနှုန်းကို ကန်ဒေါ်လာသို့ ပြောင်းပြီး ပြည်ပပို့ဆန်ဈေးနှုန်းကိုပြောဆိုသည်ဖြစ်ရာ ဘတ်ငွေ ကန်ဒေါ်လာလဲနှုန်း အတက်အကျကြောင့်လည်း ထိုင်းဆန်ဈေးပြောင်းလဲသည်။ ရောင်းစရာဆန်များ အလုံအလောက်ရှိနေပြီး နောက်လတွင်ဆန်သစ်ပေါ်မည်။

ဘင်္ဂလားဒေ့ရှ်တွင် မိုးများသဖြင့် စပါးခင်းများပျက်သည်။ အိမ်နီးနားချင်း အိန္ဒိယမှဆန်များရောက်အလာကို မျှော်နေ ကြသည်။ဆန်တန်ချိန် ၃၀၀,၀၀၀ နီးပါးထွက်ရှိမည့် စပါးခင်းများရေလွှမ်းမိုးသဖြင့် ပျက်စီးကုန်သည်ဟု စိုက်ပျိုးရေးဝန်ကြီး ဌာနက ပြောကြားသည်။ ဘင်္ဂလားဒေ့ရှ်သည် ပုံမှန်အားဖြင့် ဆန်ထုတ်လုပ်မှုမြင့်မားသည်။ သဘာဝဘေးကျရောက်သဖြင့် စပါးခင်းများ ထိခိုက်ပျက်စီးကုန်သည့်အခါ ပြည်ပမှတင်သွင်းရသည်။ ယခုသီတင်းပတ်က စားနပ်ရိက္ခာဝန်ကြီးက ပုဂ္ဂလိက ကုန်သည်များကို ဆန်တင်သွင်းရန် ခွင့်ပြုမည်ဟုပြောကြားခဲ့သည်။

အိန္ဒိယဆန်ကို ကုန်းလမ်းဖြင့် နယ်ခြားမှတစ်ဆင့် တင်သွင်းသည်။ ကုန်းလမ်းကရေကြောင်းထက် ကုန်ကျစရိတ် ပိုသက်သာသည်။မြန်မာ့ဆန်ကို ဥရောပနှင့် တရုတ်နိုင်ငံများသို့ အများဆုံးတင်ပို့နေပြီး၊ အာဆီယံနိုင်ငံအချို့နှင့် အိမ်နီးချင်း ဘင်္ဂလားဒေ့ရှ်သို့လည်း တင်ပို့လျက်ရှိသည်။ ပြည်ပသို့တင်ပို့သော တန်းမြင့်ပေါင်းဆန်များကို ဥရောပဈေးကွက်သို့ အဓိက တင်ပို့လျက်ရှိသည်။ လက်ရှိတွင် ပြည်ပသို့ တစ်လလျှင် ဆန်တန်ချိန် နှစ်သိန်းခန့်တင်ပို့ရန် လျာထားဆောင်ရွက်လျက် ရှိသည်။ သွင်းအားစု မြေဩဇာဈေးနှုန်း ကြီးမြင့်မှု၊ သယ်ယူစရိတ်ကြီးမြင့်မှုနှင့် ဆန်စက်များလည်ပတ်မှုကျဆင်းခြင်း တို့ကြောင့် ပြည်တွင်းဈေးနှုန်းမြင့်တက်နေသည်။ မွေးမြူရေးအစာအတွက် ကုန်ကြမ်း၊ ယမကာချက်ရန် စက်မှုကုန်ကြမ်း လိုအပ်ချက်အရ ဆန်ကွဲ ပြည်တွင်းဝယ်လိုအားရှိနေသည်။အိန္ဒိယဆန် ၅% ဆန်ကွဲပါ ပေါင်းဆန်အမျိုးအစား <RI-INBKN5-P1> ယခုအပတ် ဈေးနှုန်း မပြောင်းလဲပါ။ တစ်တန် \$357-\$362 ဖြစ်ပါသည်။ ရူပီးငွေဈေး စံချိန်တင်ကျနေသဖြင့် ကန်ဒေါ်လာ ဆန်ဈေးနှုန်းများကို ဈေးမတင်ကြတော့ချေ။ အိန္ဒိယအစိုးရက ဂျူတင်ပို့မှုပိတ်ပင်ပြီးနောက် အိန္ဒိယဆန်ဝယ်လိုအား ချက်ချင်း မြင့်တက်သည်။

ဗီယက်နမ်ဆန် ၅% ဆန်ကွဲ <RI-VNBKN5-P1> ခေါ်ဈေး ယခုသီတင်းပတ်မှာ မပြောင်းလဲပါ။ တစ်တန် \$420-\$425 ဖြစ်ပါသည်။ ပြည်တွင်းစပါးဈေး အနည်းငယ်တက်သည်။ မဲခေါင်မြစ်ဝကျွန်းပေါ်ဒေသသည် ဇူလိုင်လလယ် စပါးရိတ်သိမ်းမှု အထွတ်အထိပ်သို့ ရောက်ရှိမည်ဖြစ်သည်။

Source: <https://www.foodindustrydirectory.com.mm/food-industry/food-livestock/item/4612-asia-rice-weekly-june-10-16.html>

မန္တလေးဈေးကွက်အတွင်း ပန်းနှမ်းဈေးနှုန်း မြင့်တက်လာ

မန္တလေးဈေးကွက်အတွင်း ပန်းနှမ်းအရောင်းအဝယ် ကောင်းမွန်လာမှုကြောင့် သုံးတင်းဝင်တစ်အိတ်လျှင် ငွေကျပ် ၈၀၀၀ ဈေးနှုန်းမြင့်တက်လာကြောင်း ပွဲစားကုန်သည်စက်ပိုင်များ မဟာကထိန်တော်အသင်း (မန္တလေးကုန်စည်ဒိုင်) အတွင်း ရေးမှူး ဦးစက်မောင်ဆွေက ပြောပြ၍သိရသည်။

မန္တလေးဈေးကွက်အတွင်း ယခင်က ပန်းနှမ်းများ အရောင်းအဝယ်အေးခဲ့ပြီး ဈေးနှုန်းများအနည်းငယ်ကျဆင်းခဲ့ကြောင်း၊ ယခုအခါ ပြည်တွင်းဈေးကွက်အတွင်း အရောင်းအဝယ်ကောင်းမွန်လာခြင်းကြောင့် မန္တလေးဈေးကွက်အတွင်း ဈေးနှုန်းများ ပြန်လည်မြင့်တက်လာကြောင်းသိရသည်။

“ပန်းနှမ်းက အရင်က အဝယ်သိပ်မလိုက်ပေမဲ့ အခုလတ်တလော ပဲ၊ နှမ်း လုပ်ငန်းလုပ်ကိုင်တဲ့ ကုန်သည်တွေ ပြန်ပြီး အဝယ်များလာတယ်။ တချို့ကျတော့လဲ ပန်းနှမ်းကိုသိုလှောင်ထားတာတွေရှိတယ်။ ဒါကြောင့် ပန်းနှမ်းတွေဈေးကွက်ထဲမှာ ကုန်စည်လက်ကျန် နည်းပါးလာပြီး ဈေးနှုန်းတွေပြန်ပြီးမြင့်တက်လာတယ်။ ပန်းနှမ်းက ပြည်တွင်းဈေးကွက်ထဲမှာ အရောင်းအဝယ်ကောင်းတဲ့အပြင် ပြည်ပဈေးကွက်ကနေလဲ မှာယူတာတွေရှိတယ်။ အခုလတ်တလော ပန်းနှမ်းက အရောင်းအဝယ် တော်တော်လေးပြန်ကောင်းလာတာကြောင့် ဈေးတွေကမြင့်တက်လာတယ်။ နောက်ပိုင်း ပန်းနှမ်းတွေ မန္တလေးဈေးကွက်ထဲမှာ ဈေးနှုန်းတွေ ပိုပြီးတက်ဖို့အလားအလာရှိတယ်” ဟု ဦးစက်မောင်ဆွေကပြောပြသည်။

ဇွန်လ ပထမပတ်က မန္တလေးဈေးကွက်အတွင်း ပန်းနှမ်းသုံးတင်းဝင်တစ်အိတ်လျှင် ငွေကျပ် ၁၁၅၀၀၀ သာပေါက်ဈေး ရှိခဲ့သော်လည်း ယနေ့(ဇွန်-၁၆) ပေါက်ဈေးအရ ပန်းနှမ်းသုံးတင်းဝင်တစ်အိတ်လျှင် ငွေကျပ် ၁၂၃၀၀၀ ပေါက်ဈေးရှိပြီး သုံးတင်းဝင်တစ်အိတ်လျှင် ငွေကျပ် ၈၀၀၀ ဈေးနှုန်းမြင့်တက်လာကြောင်း သိရသည်။

Source: ရတနာပုံသတင်းစာ

လေယာဉ်ဆီဈေးတက်သဖြင့် ဇူလိုင်လတွင် Korean Air လေယာဉ်လက်မှတ် ဈေးတက်မည်ဟုဆို



လေယာဉ်ဆီ ဈေးတက်သဖြင့် ဇူလိုင်လတွင် Korean Air လေယာဉ်လက်မှတ် ဈေးတက်မည်ဟုဆို

Korean Air သည် လေယာဉ်ဆီဈေးနှုန်းများ မြင့်တက်နေချိန်တွင် နိုင်ငံတကာခရီးစဉ်များတွင် လောင်စာဆီဖိုး မြင့်တက်သည့်အလျောက် လေယာဉ်လက်မှတ်ခများတွင် အပိုထပ်ဆောင်းကောက်ခံရန် စီစဉ်ထားကြောင်း လေကြောင်းလုပ်ငန်းဆိုင်ရာ သတင်းရင်းမြစ်များက ကြာသပတေးနေ့ (ဇွန်လ ၁၆ ရက်)တွင် ပြောကြားသည်။

အပိုထပ်ဆောင်းကောက်ခံမည့်ပမာဏမှာ ခရီးစဉ်တစ်ကြောင်းစာအတွက် 42,900 won (\$33.30) မှ 339,300 won အထိဖြစ်ပါသည်။ ခရီးစဉ်အပေါ်မူတည်ပြီး အနည်းအများကွာခြားပါသည်။ ၂၀၁၆ ခုနှစ်တွင် အပိုဆောင်းကောက်ခံခြင်းစနစ် surcharge system ကို စတင်ကျင့်သုံးခဲ့ပြီး ယခုအပိုဆောင်းကြေး သတ်မှတ်ချက်သည် အမြင့်မားဆုံးဖြစ်ပါသည်။

ကိုဗစ်ကပ်ဘေးအစကကာလ ၂၀၂၀ ဧပြီလမှစ၍ အပိုဆောင်းကောက်ခံခြင်းမပြုဘဲ ရပ်နားထားခဲ့သည်။ ၂၀၂၁ ဧပြီလတွင် ဂျက်လေယာဉ်ဆီ ဈေးတက်သဖြင့် အပိုဆောင်းကောက်ခံခြင်းကို တစ်နှစ်တာရပ်နားထားရာမှ ပြန်လည်စတင်ကောက်ခံခဲ့သည်။

Korean Air သည် အပိုဆောင်းကြေးများကို စင်ကာပူဈေးကွက်တွင် ဖြစ်ပေါ်သည့် ဂျက်လေယာဉ်ဆီ ပေါက်ဈေးအရ ပြောင်းလဲသတ်မှတ်ပါသည်။ ဥပမာအားဖြင့် စင်ကာပူလက်ငင်းဈေးကွက်တွင် ဂျက်လေယာဉ်ဆီပေါက်ဈေးသည် တစ်ဂါလံ \$1.50 ဈေးတက်သည်ဆိုပါက တစ်လကြာပြီးချိန်တွင် အပိုဆောင်းကြေးကို တိုးမြှင့်သတ်မှတ်မည်ဖြစ်သည်။ အကယ်၍ Korean Air မှ ချမှတ်ထားသည့် စံရည်ညွှန်းဈေးနှုန်းအောက်သို့ ဂျက်လေယာဉ်ဆီ ဈေးနှုန်းကျဆင်းပါက အပိုဆောင်းခ ကောက်ခံခြင်းမပြုတော့ချေ။

မေလ ၁၆ ရက်မှ ဇွန်လ ၁၅ ရက်အထိ တစ်လတာကာလအတွင်း စင်ကာပူဈေးကွက်တွင် ဂျက်လေယာဉ်ဆီ ပျမ်းမျှ ဈေးနှုန်းမှာ ၁ ဂါလံ \$3.64 ဖြစ်ပါသည်။

Korean Air လေကြောင်းလိုင်းသည် ရန်ကုန်-အင်ဒိုနီးရှားစဉ်အား လာမည့် ဇူလိုင် ၆ ရက်မှစတင်ကာ အပတ်စဉ် ဗုဒ္ဓဟူးနေ့များတွင် တစ်ပတ်တစ်ကြိမ် ပျံသန်းမည်ဖြစ်ကြောင်း သိရပါသည်။

Source: <https://logisticsguide.com.mm/en/industry-news/transportation/226308-jet-fuel-korean-air-fuel-surcharges.html>

ရန်ကုန်တိုင်းဒေသကြီး ပန်းချီဈေးကွက်တွင် သစ်ထွင်းပန်းပုကားချပ်များ ဝယ်ယူစုဆောင်းသူများရှိလာသဖြင့် ပန်းချီကားများနှင့်အပြိုင် ရောင်းချပေးလျက်ရှိ



Source: ရတနာပုံသတင်းစာ

ရန်ကုန်တိုင်းဒေသကြီး ပန်းချီဈေးကွက်တွင် ပန်းချီကားများသာမက ပန်းချီကားကဲ့သို့ ချိတ်ဆွဲအလှဆင်ထားနိုင်သည့် သစ်ထွင်းပန်းပုကားချပ်များလည်း ဝယ်ယူစုဆောင်းသူများရှိလာသဖြင့် ပန်းချီကားများနှင့်အပြိုင် ရောင်းချပေးလျက် ရှိကြောင်း ရန်ကုန်တိုင်းဒေသကြီး သင်္ချာပညာရေးနှင့် အားကစား ဖွံ့ဖြိုးရေး ကော်မရှင်းမှ ဦးစီးဌာနမှ ဒုတိယဥက္ကဋ္ဌ ဦးအောင်အောင်ဇော်က ပြောပြခဲ့သည်။

ရန်ကုန်တိုင်းဒေသကြီး ပန်းချီဈေးကွက်အတွင်း နေအိမ်ညှော်ခန်းများ၊ ဟိုတယ်၊ စားသောက်ဆိုင်များနှင့် ကုမ္ပဏီရုံးခန်းများတွင် ပန်းချီကားများကဲ့သို့ ချိတ်ဆွဲအလှဆင် နိုင်သည့် ပန်းချီကားအရွယ်အစား သစ်ထွင်းပန်းပုကားချပ်များကိုလည်း တန်ဖိုးထားဝယ်ယူစုဆောင်းသူများ ရှိလာသည့် အတွက် ပန်းချီပြခန်းများတွင် ပြသရောင်းချလျက်ရှိကြောင်း သိရသည်။

“အရင်တုန်းက ပန်းချီကသူလိုင်းနဲ့သူပဲ။ သစ်ထွင်းပန်းချီက အရင်အတည်းကရှိပေမဲ့ သူ့ဈေးကွက်က ပန်းပု အရောင်းဆိုင်နဲ့ အမှတ်တရလက်ဆောင်ပစ္စည်းအရောင်းဆိုင်မှာပဲရှိတာပါ။ ပန်းချီပြခန်းက တင်မရောင်းကြဘူး။ အခု နောက်ပိုင်းကျတော့ ပန်းချီပြခန်းတွေမှာလဲ မေးမြန်းတဲ့သူရှိလာတဲ့အတွက် ကျွန်တော်တို့က အွန်လိုင်းပြပွဲတွေဆိုရင် တင်ပေး ရင်းနဲ့ နောက်ပိုင်းဈေးကွက်ရှိလာတော့ ကျွန်တော်တို့ပြခန်းမှာတင်ထားပါတယ်။ နောက်ဆိုရင် အဲဒီသစ်ထွင်းပန်းပုကားချပ် တွေချည်း သီးသန့်ပြပွဲလုပ်သွားဖို့ရှိပါတယ်” ဟု ကိုအောင်အောင်ဇော်ကပြောပြသည်။

လတ်တလောတွင် အွန်လိုင်းမှအဓိက ရောင်းချနေရသည့် သစ်ထွင်းပန်းပုကားချပ်များမှာ (၆ x ၃) ပေ၊ ၃ နှစ်လက်မ အရွယ်အစားများဖြစ်ပြီး ဈေးနှုန်းမှာ ငွေကျပ်ခုနစ်သိန်းခန့်ဖြစ်ကြောင်း၊ ပြီးခဲ့သည့် မေလဆန်းမှစ၍ ယခုဇွန်လဆန်းထိ သစ်ထွင်းပန်းပုကားချပ်ရေ ၂၀ ခန့် ရောင်းချထားကြောင်း သိရသည်။

Source: ရတနာပုံသတင်းစာ

ရန်ကုန်တိုင်းဒေသကြီးရှိ အမှတ်တရလက်ဆောင်ပစ္စည်းဈေးကွက်အတွင်း ပယင်းပန်းပုအရုပ်ငယ်လေးများနှင့် ပယင်းဖီရှူးလက်ပတ်ကြိုးများ အရောင်းသွက်နေ

ရန်ကုန်တိုင်းဒေသကြီးရှိ အမှတ်တရလက်ဆောင်ပစ္စည်းဈေးကွက်အတွင်း ပယင်းပန်းပုအရုပ်ငယ်လေးများနှင့် ပယင်းဖီရှူး လက်ပတ်ကြိုးများ အရောင်းသွက်နေကြောင်း ရန်ကုန်တိုင်းဒေသကြီး ကျောက်တံတားမြို့နယ်ရှိ ရွှန်းလွဲရတီ ပယင်းသီးသန့် အမှတ်တရလက်ဆောင်ပစ္စည်းအရောင်းဆိုင် မန်နေဂျင်းဒါရိုက်တာ မရွှန်းလွဲရတီက ပြောပြခဲ့သည်။

လက်ရှိ ဈေးကွက်အတွင်း အရောင်းသွက်နေသည့် ပယင်းပန်းပုရုပ်တုများမှာ ရွှေငါးရုပ် (ဆွဲသီး)၊ နှင်းဆီပန်းပွင့်၊ နဂါးခေါင်း၊ မြင်းခေါင်းရုပ်၊ ခြင်္သေ့ခေါင်းအရုပ်တို့ဖြစ်ပြီး လူကြိုက်အများဆုံးနှင့်အရောင်းသွက်ဆုံးမှာ ဖီရှူးအကောင်ကလေး များဖြစ်ပြီး ဖီရှူးအကောင်ကလေးများပါသည့် ပယင်းလက်ပတ်ကြိုးမှာ လူငယ်များဝတ်ဆင်ရန်အတွက် ဝယ်ယူမှုများပြား ကြောင်းသိရသည်။

“မေလဆန်းလောက်ကစပြီးတော့ ပယင်းထည်လေးတွေက ပြန်ရောင်းရတယ်။ ဒီလဆန်းမှာတော့ တော်တော်လေး အဝယ်လိုက်တယ်။ ပုံမှန်ရောင်းနေရတဲ့ ပယင်းလက်ပတ်၊ ပယင်းဆွဲကြိုးတွေအပြင် ဆွဲကြိုးနဲ့ဆွဲဖို့ ဆွဲသီးအဖြစ်နဲ့ ရွှေငါးရုပ်၊ နှင်းဆီပန်းပွင့်၊ နဂါး၊ ကျား၊ ခြင်္သေ့ အရုပ်သေးသေးတွေရောင်းရတယ်။ အများစုကတော့ ပယင်းဖီရှူးလက်ပတ်တွေဝယ်ပြီး တော့ဝတ်ဆင်ကြတယ်။ ပယင်းထည်တွေက နဂိုကတည်းက ကျန်းမာရေးကောင်းတယ်ဆိုပြီး ဈေးကွက်ကရှိပြီးသားပါ။ ဒီဇွန်လဆန်းမှာဆိုရင် ပယင်းဖီရှူးလက်ပတ်က တစ်ရက်ကို အကုန် ၂၀၊ ၂၅ ကုန်းလောက်ကို အရောင်းသွက်နေပါတယ်” ဟု မရွှန်းလဲ့ရတီကပြောပြသည်။

ပုံမှန်အရောင်းရှိသည့် ပယင်းလက်ပတ်၊ ပယင်းလက်ကောက်၊ ပယင်းဆွဲသီးပါဆွဲကြိုးတို့သည် အရည်အသွေးနှင့် အရွယ်အစားပေါ်မူတည်ပြီး ဈေးနှုန်းမှာ ငွေကျပ်တစ်သောင်းခန့်မှ ငါးသိန်းထိဈေးရှိပြီး ပယင်းဖီရှူးလက်ပတ်များမှာ ပယင်း အရည်အသွေးနှင့် အရွယ်အစားပေါ်မူတည်ပြီး ဈေးနှုန်းမှာ ငွေကျပ်ငါးသောင်းမှ တစ်သိန်းငါးသောင်းဈေးရှိကြောင်းသိရသည်။

Source: ရတနာပုံသတင်းစာ

မြန်မာနိုင်ငံမှ ဆန်ကွဲများ ချင်းရွှေဟော်နယ်စပ်ဂိတ်မှတစ်ဆင့် တရုတ်သို့တင်ပို့

ယူနန် Tengkun ကုန်သွယ်ရေးကုမ္ပဏီလီမိတက်မှလျှောက်ထားသည့် မြန်မာနိုင်ငံမှ ဆန်ကွဲတန်ချိန် ၅၉၀ သည် မုန်တင်ချင်းရွှေဟော်နယ်စပ်ဂိတ်မှတစ်ဆင့် တရုတ်နိုင်ငံအတွင်းသို့ ယခုရက်အတွင်း ဝင်ရောက်လာခဲ့ကြောင်း မင်္ဂလာမြန်မာမှ သိရှိရသည်။

“ကျွန်တော်တို့ကုမ္ပဏီက မြန်မာနိုင်ငံကနေ ဆန်ကွဲတင်သွင်းနေတာ နှစ်ဝက်လောက်ရှိပါပြီ။ အခုတစ်ခေါက် ဆန်ကွဲတွေကတော့ အများအားဖြင့် မြန်မာနိုင်ငံအထက်ပိုင်းနဲ့ မန္တလေးပတ်ဝန်းကျင်ဒေသကဖြစ်ပါတယ်။ ယူနန်၊ ကူမင်းကို တင်ပို့ရောင်းချဖို့အတွက် ဝယ်ယူတင်သွင်းတာဖြစ်ပါတယ်။ ဆန်ကွဲကို မြီးရှည်နဲ့ဆန်ခေါက်ဆွဲ ပြုလုပ်နိုင်ဖို့အတွက် တင်သွင်း လာတာဖြစ်ပါတယ်” ဟု ယူနန်ထိန်ကွမ်းမှ တာဝန်ရှိသူ မစ္စတာကျောက်ကပြောသည်။

မြန်မာနိုင်ငံသည် ရာသီဥတုပူပြင်းသောကြောင့် နေ့ပိုင်းအလင်းရောင်ကြောင့်စွာရရှိနိုင်ပြီး အရသာမပျက်သည့် ဆန်ကွဲများထုတ်လုပ်နိုင်ကာ တရုတ်နိုင်ငံမှစားသုံးသူများက အထူးပင်ကြိုက်နှစ်သက်ကြကြောင်းသိရသည်။

Source: မြန်မာ့အလင်း

ဇွန်လအတွင်းကျင်းပမည့် နိုင်ငံတကာပြပွဲများအား လေ့လာနိုင်

ယခုလအတွင်း နိုင်ငံတကာပြပွဲများအား လေ့လာကြည့်ရှုနိုင်ပြီး ပြည်တွင်းပြည်ပဆိုင်ရာ ပြပွဲများနှင့်ပတ်သက်၍ ပါဝင်ပြသလိုသည့်လုပ်ငန်းရှင်များအနေဖြင့် ကုန်သည်စက်မှုအသင်းချုပ်၏ ပြပွဲဌာနစိတ်၊ အသင်းသားရေးရာဌာနသို့ ဆက်သွယ်နိုင်ကြောင်း သိရှိရသည်။ ပြပွဲများမှာ ဇွန် ၂၀ ရက်မှ ၂၂ ရက်အထိ ပြသမည့် 16th Indian Fashion Jewellery and Accessories Show-IFJAS 2022 ၊ The 32th Taipei International Food Show မှာ ဇွန် ၂၂ ရက် ၂၅ ရက်၊ International Trade Fair ICT Spring မှာ ဇွန် ၃၀ ရက်မှ ဇူလိုင် ၁ ရက်တို့ဖြစ်ကြောင်း သိရှိရသည်။

Source: မြန်မာ့အလင်း

STOCK EXCHANGE (17.6.2022)



Search...

[Home](#)

[About YSX](#)

[Main Board \(MB\)](#)

[Pre-Listing Board \(PLB\)](#)

[Home](#) > [Main Board](#) > [Market Data](#) > [Stock trading data](#)

Stock trading data

As of 17th Jun. 2022

Stock trading

| Name | Code | Close | Change | % Change | Open | High | Low | Trading volume | Trading value (MMK) | No. of listed shares | Market Cap. (mil MMK) |
|-------|-------|--------|--------|----------|--------|--------|--------|----------------|---------------------|----------------------|-----------------------|
| FMI | 00001 | 7,700 | +0 | +0.00% | 7,500 | 7,700 | 7,500 | 280 | 2,122,400 | 33,109,694 | 254,945 |
| MTSH | 00002 | 2,700 | +50 | +1.89% | 2,650 | 2,700 | 2,650 | 551 | 1,462,700 | 38,929,150 | 105,109 |
| MCB | 00003 | 6,900 | -900 | -11.54% | 6,800 | 6,900 | 6,800 | 249 | 1,703,200 | 10,400,986 | 71,767 |
| FPB | 00004 | 18,000 | +500 | +2.86% | 18,000 | 18,000 | 18,000 | 5 | 90,000 | 2,472,053 | 44,497 |
| TMH | 00005 | 2,550 | -50 | -1.92% | 2,600 | 2,600 | 2,550 | 6 | 15,350 | 12,823,224 | 32,699 |
| EFR | 00006 | 2,550 | +0 | +0.00% | 2,550 | 2,550 | 2,550 | 25 | 63,750 | 19,977,223 | 50,942 |
| AMATA | 00007 | 4,900 | -100 | -2.00% | 4,900 | 4,900 | 4,900 | 52 | 254,800 | 10,497,598 | 51,438 |

Market summary

As of 17th Jun. 2022

Today's summary

| Index name | Close | Change | % Change | Open | High | Low | Trading volume (shares) | Trading value (MMK) | No. of listed companies | Market Cap. (mil MMK) |
|------------|--------|--------|----------|--------|--------|--------|-------------------------|---------------------|-------------------------|-----------------------|
| MYANPIX | 351.45 | -4.53 | -1.27% | 346.19 | 351.45 | 346.19 | 1,168 | 5,712,200 | 7 | 611,397 |

Index chart



Market Overview

Main Board

As of 1:00 pm, 17th Jun. 2022

| | |
|-----------------------|---------------|
| MYANPIX | 351.45 |
| | ▼ 4.53 |
| Total Volume (shares) | 1,168 |
| Total Value (MMK) | 6 mil |
| Listed Company | 7 |
| Market Cap. (MMK) | 611,397 mil |

| Name | Code | Price | Change |
|-------|-------|--------|--------|
| FMI | 00001 | 7,700 | ▲ 0 |
| MTSH | 00002 | 2,700 | ▲ 50 |
| MCB | 00003 | 6,900 | ▼ 900 |
| FPB | 00004 | 18,000 | ▲ 500 |
| TMH | 00005 | 2,550 | ▼ 50 |
| EFR | 00006 | 2,550 | ▲ 0 |
| AMATA | 00007 | 4,900 | ▼ 100 |